

سرجانی ٹاؤن میں مسلح دہشت گردوں کی فائرنگ سے شہید ہونیوالے ایم کیو ایم کے جوائنٹ یونٹ انچارج

غلام شریف شہید کو عزیز آباد کے شہداء قبرستان میں سپرد خاک کر دیا گیا

ایم کیو ایم کی رابطہ کمیٹی کے ارکان، حق پرست صوبائی وزراء، مشیران، ارکان اسمبلی، حق پرست ناظمین، کونسلرز،

شعبہ جات کے اراکین، سیکٹر کمیٹیوں کے ارکان، کارکنان اور ہمدردوں نے ہزاروں کی تعداد میں شرکت کی

غلام شریف شہید کا جنازہ نائن زیرو سے اٹھایا گیا، نماز جنازہ جناح گراؤنڈ میں ادا کی گئی

کراچی۔۔۔ 18 دسمبر 2008ء

بدھ کی شب کراچی کے علاقے سرجانی ٹاؤن میں مسلح دہشت گردوں کی فائرنگ سے شہید ہونیوالے ایم کیو ایم سرجانی ٹاؤن سیکٹر یونٹ 2 یوسف گوٹھ کے جوائنٹ یونٹ انچارج غلام شریف شہید کو ہزاروں سوگواروں کی آہوں اور سسکیوں کے ساتھ عزیز آباد کے شہداء قبرستان میں سپرد خاک کر دیا گیا۔ اس موقع پر ماحول انتہائی سوگوار تھا اور رقت آمیز مناظر دیکھے گئے، غلام شریف شہید کے بھائیوں نعیم شریف، غلام فرید اور سلیم کی حالت غم سے نڈھال تھی جنہیں ایم کیو ایم کے رہنماؤں نے دلا سہ دیا۔ قبل ازیں شریف شہید کا جنازہ سرجانی ٹاؤن میں انکی رہائش گاہ سے ایم کیو ایم کے مرکز نائن زیرو لایا گیا جہاں رابطہ کمیٹی کے ارکان، شہید کی بہنوں محترمہ ریحانہ، فرزانه، نعیمہ، سلمہ اور ایم کیو ایم کی رابطہ کمیٹی کی رکن آنسہ ممتاز انوار، خواتین ارکان قومی و صوبائی اسمبلی اور ایم کیو ایم کے ہزاروں کارکنوں نے شہید کا آخری دیدار کیا۔ اس موقع پر ہر آنکھ اشکبار تھی۔ شہید کی نماز جنازہ جناح گراؤنڈ میں ادا کی گئی جس میں ایم کیو ایم کی رابطہ کمیٹی کے ارکان شعیب بخاری ایڈووکیٹ، وسیم آفتاب، ڈاکٹر نصرت، اشفاق منگی، شکیل عمر، انیس قائم خانی، نیک محمد، شاہد لطیف، حق پرست صوبائی وزراء، مشیران، حق پرست ارکان قومی و صوبائی اسمبلی، حق پرست ٹاؤن ناظمین، یوسی ناظمین، نائب ناظمین، کونسلرز، ایم کیو ایم کے مختلف ونگز و شعبہ جات کے اراکین، کراچی کی سیکٹر کمیٹیوں کے ارکان، کارکنان اور ہمدردوں نے ہزاروں کی تعداد میں شرکت کی۔ بعد ازاں غلام شریف شہید کا جسد خاکی ایک بڑے جلوس کی شکل میں عزیز آباد کے شہداء قبرستان لیجا گیا، شہید کا جلوس جنازہ خدمت خلق فاؤنڈیشن کی میت بسوں سمیت سینکڑوں کاروں، موٹر سائیکلوں پر مشتمل تھا جو جناح گراؤنڈ مکاچوک، وہاج اسپتال اور یاسین آباد سے ہوتا ہوا شہداء قبرستان گیا جہاں غلام شریف کو ہزاروں سوگواروں کی آہوں اور سسکیوں کے درمیان سپرد خاک کر دیا گیا۔ غلام شریف شہید کا سوئم 19 دسمبر بروز جمعہ شہید کی رہائش گاہ سے نزدیک واقع جامعہ مسجد رحمانیہ میں ہوگا جس میں شہید کی روح کے ایصال ثواب کیلئے قرآن خوانی و فاتحہ خوانی کی جائے گی۔ دریں اثناء ایم کیو ایم کی رابطہ کمیٹی نے کارکنان اور عوام سے اپیل ہے کہ وہ غلام شریف شہید کے سوئم میں زیادہ سے زیادہ تعداد میں شرکت کریں۔

☆☆☆☆☆

ایم کیو ایم سرجانی ٹاؤن سیکٹر کے جوائنٹ یونٹ انچارج غلام شریف شہید کی نماز جنازہ آج سہ پہر تین بجے

عزیز آباد کے جناح گراؤنڈ میں ادا کی جائیگی، عزیز آباد کے شہداء قبرستان میں سپرد خاک کیا جائے گا

ایم کیو ایم کی رابطہ کمیٹی کے ارکان شعیب بخاری، انیس قائم خانی، حق پرست رکن سندھ اسمبلی عادل خان نے غلام شریف شہید کے گھر جا کر انکے اہل خانہ سے تعزیت کی۔ لندن سے اراکین رابطہ کمیٹی کی غلام شریف شہید کے بھائی سے فون پر اظہار تعزیت

”کراچی۔۔۔۔ 18 دسمبر 2008ء

ایم کیو ایم سرجانی ٹاؤن سیکٹر کے جوائنٹ یونٹ انچارج غلام شریف شہید کو آج عزیز آباد کے قبرستان میں سپرد خاک کیا جائے گا۔ غلام شریف شہید کو بدھ کی شب سرجانی ٹاؤن کے علاقے میں سیکٹر آفس کے قریب مسلح دہشت گردوں نے فائرنگ کر کے شہید کر دیا تھا۔ غلام شریف شہید کی نماز جنازہ سہ پہر تین بجے عزیز آباد کے جناح گراؤنڈ میں ادا کی جائے گی جسکے بعد غلام شریف شہید کو عزیز آباد کے شہداء قبرستان میں سپرد خاک کیا جائے گا۔ ایم کیو ایم کی رابطہ کمیٹی نے کارکنان و حق پرست عوام سے اپیل کی ہے کہ وہ غلام شریف شہید کے جنازے میں بھرپور تعداد میں شرکت کریں۔ دریں اثناء رابطہ کمیٹی کے ارکان شعیب بخاری ایڈووکیٹ، انیس احمد قائم خانی، علاقے کے حق پرست رکن سندھ اسمبلی عادل خان نے آج صبح غلام شریف شہید کے گھر جا کر انکے بھائیوں غلام فرید، غلام نعیم اور دیگر اہل خانہ سے تعزیت کی اور اس سانحہ پر گہرے رنج و غم کا اظہار کیا جبکہ لندن سے بھی رابطہ کمیٹی کے ارکان نے غلام شریف شہید کے بھائی غلام فرید سے فون پر تعزیت کی۔



ایم کیو ایم سرجانی ٹاؤن سیکٹر کے جوائنٹ یونٹ انچارج غلام شریف کے قاتلوں کو گرفتار کیا جائے، ارکان قومی اسمبلی متحدہ قومی موومنٹ ایم کیو ایم شہر کا امن تباہ کرنے اور سندھ کی منتخب حکومت کو غیر مستحکم کرنے کی ہر سازش کو عوام کے اتحاد اور تعاون سے ناکام بنا دے گی

کراچی۔۔۔ 18 دسمبر 2008ء

متحدہ قومی موومنٹ کے ارکان قومی اسمبلی نے مسلح دہشت گردوں ہاتھوں ایم کیو ایم سرجانی ٹاؤن سیکٹر کے جوائنٹ یونٹ انچارج غلام شریف کے بہیمانہ قتل کی شدید مذمت کی ہے اور بہیمانہ قتل کی اس واردات کو شہر کراچی میں امن کی کوششوں کو عدم استحکام سے دوچار کرنے کی سازش قرار دیا ہے۔ اپنے مشترکہ بیان میں انہوں نے کہا کہ مسلح دہشت گرد اور جرائم پیشہ عناصر ایم کیو ایم کے معصوم و بے گناہ کارکنان کی ٹارگٹ کلنگ کر رہے ہیں اور عوام کی جان و مال سے کھیل رہے ہیں اور اپنی دہشت گردی کے ذریعے شہر کا امن تباہ کرنے پر تلے ہوئے ہیں۔ انہوں نے کہا کہ ایم کیو ایم شہر کا امن تباہ کرنے اور سندھ کی منتخب حکومت کو غیر مستحکم کرنے کی ہر سازش کو عوام کے اتحاد اور تعاون سے اس مرتبہ بھی ناکام بنا دے گی۔ ارکان قومی اسمبلی نے صدر آصف زرداری، وزیراعظم یوسف رضا گیلانی، گورنر سندھ ڈاکٹر عشرت العباد اور وزیر اعلیٰ سندھ قائم علی شاہ سے مطالبہ کیا کہ غلام شریف کے بہیمانہ قتل کا سختی سے نوٹس لیا جائے اور اس میں ملوث دہشت گردوں کے خلاف سخت ترین کارروائی عمل میں لا کر جان و مال کا تحفظ یقینی بنایا جائے۔ انہوں نے غلام شریف شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔



ایم کیو ایم کے جوائنٹ انچارج غلام شریف کے قتل پر قومی اسمبلی میں ایم کیو ایم کے ارکان کا احتجاج

اسلام آباد۔۔۔ 18 دسمبر 2008ء

کراچی میں ایم کیو ایم کے جوائنٹ انچارج غلام شریف کے بھیمانہ قتل پر ایم کیو ایم کے ارکان قومی اسمبلی نے آج ایوان میں شدید اظہار مذمت کیا۔ جمعرات کو قومی اسمبلی میں نکتہ اعتراض پر بات کرتے ہوئے متحدہ قومی موومنٹ کے رکن قومی اسمبلی عبدالوسیم نے کہا کہ کراچی کے مختلف علاقوں میں بدنام زمانہ جرائم پیشہ عناصر قتل و غارتگری کر رہے ہیں، گزشتہ روز میرے حلقہ انتخاب میں ایم کیو ایم سرجانی سیکریٹریونٹ 2 یوسف گوٹھ کے کارکن غلام شریف کو بیدردی سے شہید کر دیا گیا اور ان کے سر میں چھ گولیاں ماری گئیں۔ عبدالوسیم نے کہا کہ اس طرح کے واقعات کراچی میں تسلسل کے ساتھ جاری ہیں اور یہ کراچی کی تعمیر و ترقی کو روکنے اور امن و امان کی صورت حال خراب کرنے کی سازش ہے۔ انہوں نے کہا کہ قائد تحریک الطاف حسین کی کوششوں سے شہر کراچی میں جو امن قائم ہوا ہے وہ بعض عناصر کو پسند نہیں آ رہا ہے جس کی وجہ سے آئے روز اس قسم کے واقعات رونما ہو رہے ہیں۔

☆☆☆☆☆

حق پرست اراکین قومی اسمبلی نے KESC کی گیس کی عدم فراہمی کی وجہ سے لوڈ شیڈنگ کے حوالے سے توجہ دلاؤ نوٹس قومی اسمبلی میں پیش کر دیا

پٹرول اور ڈیزل کی قیمتوں کی وجہ سے بجلی کے نرخوں میں چالیس فیصد اضافے کو فوری طور پر واپس لیا جائے

اسلام آباد۔۔۔ 18 دسمبر 2008ء

متحدہ قومی موومنٹ کے اراکین قومی اسمبلی نے جمعرات کے روز قومی اسمبلی میں کراچی الیکٹرک سپلائی کارپوریشن کو گیس کی عدم فراہمی کی وجہ سے لوڈ شیڈنگ کے حوالے سے توجہ دلاؤ نوٹس پیش کیا۔ یہ نوٹس حق پرست اراکین قومی اسمبلی سید آصف حسنین، عبدالرشید گوڈیل، سفیان یوسف اور بیگم عمرانہ سعید جمیل نے پیش کیا۔ اس موقع پر حق پرست رکن قومی اسمبلی سید آصف حسنین نے کہا کہ گیس کی عدم دستیابی کی وجہ سے کے ای ایس کی بجلی کی پیداوار میں کمی ہو رہی ہے جس کی وجہ سے کراچی شدید متاثر ہو رہا ہے جس کا فوری نوٹس لینا چاہیے۔ حق پرست رکن قومی اسمبلی عبدالرشید گوڈیل نے کہا کہ ملک کی آبادی کا چودہ فیصد حصہ کراچی میں رہتا ہے جو لوڈ شیڈنگ کی وجہ سے پریشان ہیں۔ انہوں نے کہا کہ کراچی میں کے ای ایس سی کی پیداوار کی شرح کو 100 فیصد کرنے کیلئے اقدامات کیے جائیں پٹرول اور ڈیزل کی قیمتوں کی وجہ سے بجلی کے نرخوں میں چالیس فیصد اضافے کو فوری طور پر واپس لیا جائے۔ حق پرست رکن قومی اسمبلی سفیان یوسف نے کہا کہ گیس کا متبادل فرنس آئل تھا مگر فرنس آئل بجلی پیدا کرنے والی کمپنیاں استعمال نہیں کرتی جسکی وجہ سے پورے ملک میں لوڈ شیڈنگ ہو رہی ہے۔ انہوں نے کہا کہ بجلی پیدا کرنے والی پورے ملک کی کمپنیوں سے اس بات کا جواب طلب کیا جائے۔ حق پرست رکن قومی اسمبلی بیگم عمرانہ سعید جمیل نے کہا کہ بجلی کی پیداوار کی کمی کو وجہ سے جہاں کراچی کے شہری پریشانی میں مبتلا ہیں کراچی کی صنعت بھی تباہی کا باعث بن رہی ہے۔ حق پرست اراکین قومی اسمبلی کے توجہ دلاؤ نوٹس کے جواب میں مشیر پیٹرولیم ڈاکٹر عاصم نے کہا کہ سردیوں میں گیس کا پریشر کم ہو جانے کی وجہ سے سپلائی میں فرق پڑتا ہے جس کی وجہ سے بجلی کی پیداوار کرنے والی کمپنیاں بھی اس دشواری کی وجہ سے متاثر ہو رہی ہیں لیکن اس کی کمی پورا کرنے کیلئے اقدامات کیے جا رہے ہیں۔

☆☆☆☆☆

کارکنان و عوام لائڈھی کے حق پرست ٹاؤن ناظم ڈاکٹر ارشاد احمد کے والد امتیاز احمد کی صحتیابی کیلئے دعا کریں۔ الطاف حسین

لندن۔۔۔ 18 دسمبر 2008ء

متحدہ قومی موومنٹ کے قائد جناب الطاف حسین نے لائڈھی کے ٹاؤن ناظم ڈاکٹر ارشاد احمد کے والد امتیاز احمد کی علالت پر گہری تشویش کا اظہار کرتے ہوئے ان کی جلد صحتیابی کی دعا کی ہے۔ اپنے ایک بیان میں جناب الطاف حسین نے کارکنان اور حق پرست عوام سے اپیل کی ہے کہ وہ امتیاز احمد کی صحتیابی اور درازی عمر کیلئے دعا کریں۔

☆☆☆☆☆

ایم کیو ایم قصبہ علی گڑھ سیکٹر اور میڈیکل ایڈ کمیٹی کے کارکنان سے رابطہ کمیٹی کا اظہار تعزیت

کراچی۔۔۔ 18 دسمبر 2008ء

متحدہ قومی موومنٹ کی رابطہ کمیٹی نے ایم کیو ایم قصبہ علی گڑھ سیکٹر یونٹ 130 کے کارکن محمد یاسر کے والد محمد ناصر، ایم کیو ایم میڈیکل ایڈ کمیٹی قطر ہسپتال یونٹ کے کارکن سرور جمال کی والدہ محترمہ بلقیس اختر اور ایم کیو ایم قصبہ علی گڑھ سیکٹر یونٹ 122 کے کارکنان سیف اللہ، راشد اور اختر کے والد رسول خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

☆☆☆☆☆

محمد محسن قریشی اور مسعود عالم قریشی کے انتقال پر رابطہ کمیٹی اور ایم کیو ایم برطانیہ کا اظہار تعزیت

کراچی۔۔۔ 18 دسمبر 2008ء

متحدہ قومی موومنٹ کی رابطہ کمیٹی نے ایم کیو ایم برطانیہ یونٹ کی آرگنائزنگ کمیٹی کے رکن مجاہد عمر کے ماموں محمد محسن قریشی اور برمنگھم یونٹ کے جوائنٹ یونٹ انچارج انعام قریشی کے بہنوئی مسعود عالم قریشی کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں جگہ عطا فرمائے اور سوگواران کو صبر جمیل عطا کرے۔ (آمین) درس اثناء ایم کیو ایم برطانیہ یونٹ کے آرگنائزنگ ڈاکٹر سلیم دانش جوائنٹ آرگنائزنگ فیض احمد اور اراکین آرگنائزنگ کمیٹی نے بھی مجاہد عمر کے ماموں محمد محسن قریشی اور انعام قریشی کے بہنوئی مسعود عالم قریشی کے انتقال پر اپنے گہرے رنج و غم کا اظہار کیا ہے اور دعا کی ہے کہ اللہ تعالیٰ مرحومین کی مغفرت فرمائے اور انہیں جنت الفردوس میں جگہ عطا فرمائے اور مرحومین کے لواحقین کو صبر جمیل عطا فرمائے (آمین)

☆☆☆☆☆